



۲۰۱۵/۰۹/۱۸

انجنیر عبدالصبور ساپی

بناغلی ولسمشر خپل سیاسی ترور ته لاره هواروی، نه دا چې ترور پري!!

غواړم خپله لیکنه د بناغلی ولسمشر په دې خبرو چې په ارگ کې د مشرانو جرگې له یوشمیر غړو سره د غونډې پرمهال و کړې پیل کړم "هېواد کې د امنیت د ټینګښت لپاره د افرادو بدلون ته نه بلکې طرحې ته اړتیا ده، بناغلی غني زیاته کړه د سولې د ټینګښت په برخه کې ولس باید مهم رول ولوبوي او په دې اړوند باید په اصولو برابر او په ډېر احتیاط سره ګام اوچت شي، د امنیت د ټینګښت په برخه کې مو پنځو ولایتونو یعنی کنډز، غزني، بادغیس، هلمند او ننګرهار ته لومړیتوب ورکړی دی او په دې برخه کې طرحې ته اړتیا لرو، نه د افرادو بدلون ته".

دا خبرې بناغلي ولسمشر د ۱۳۹۳ز کال د لیندۍ په ۲ چې د ۲۰۱۴ کال د نوامبر د ۲۳مې نېټه سره سمون لري کړې وې، له دې خبرو کابو لس میاشتې تېرېږي خو دې خبرو معکوسه نتیجه ورکړه او د ملت د نارضايتي سبب شوي، نه طرحې جوړې شوي نه افرادو بدلون ومومه، دا په دې مفهوم نده چې ولسمشر طرحو جوړولو کې پاتې راغی بلکه د اجرائیه رئیس مخالفتونه سبب شول چې د بناغلی غني اصلاحات له ناکامي سره مخ شي، خو پوښتنه دا ده چې ولې ولس مشر په انتخاباتو کې له خپل کړو وعدو پر شا شو، کولی شو داسې نتیجه واخلو چې ولسمشر په خپل کاري ټیم تکیه ونکړه او یو بی اعتمادی منځته راغله او غوښتلې چې هرڅه په خپل لاس کې واخلي او هم عبدالله عبدالله چې د نظارشورا د لندغرو او یو شمېر جنګسالارانو حمایت ئې درلود له ځانه خپه نکړي او له ځان سره ئې یوځای کړي، بناغلي غني غوښتل چې د عبدالله عبدالله سره یو داسې محور را منځته کړي چې د هغه په اساس به وکولی شي په هوسایي او بی له در دسره حکومت ته دوام ورکړي، دی به په رأس کې پاتې شي او عبدالله عبدالله به هم صدارت چلوي، نو ځکه ئې د عبدالله عبدالله فرمایشات یو د بل پسې منل مګر عبدالله عبدالله داسې فکر نکاو، هغه همیشه د خپلو ملګرو خوا ساتله او د هغو د نظر سره سم ېې ګام اوچته و له بله خوا عبدالله عبدالله مقطعی سیاست کا و او پدې ترتیب ئې غوښتل ترڅو ډاکتر اشرف غني له سیاسته او له هوا خوا هانونه تجرید کړي وخت په وخت د مصاحبو و خبریالانو ته د معلومات په ورکولو ځان ته برأت ورکاو او بناغلی غني ته به ېې د سردرد پیدا کاو، اول به ئې اجازه ورکړه چې ډاکتر غني یو کار ترسره کړي بیا به ده مخالفت شروع کړ او ډاکتر غني چې حمایتګر نه درلودل هم ئې غوښتل چې عبدالله را جذب کړي مجبوره به په شاه شو، له بلې خوا د بناغلی ولسمشر غني تبلیغاتی ډله د غفلت په خوب داسې ډوبه ده یا خو د عبدالله عبدالله له وېرې خپلې څوکې ساتي ځکه چې بناغلی غني د ملګرو نه د حمایت توان له لاسه ورکړي دي او ملګری ئې هم په ډاکتر غني بی اعتماد شوي او یا دا چې د بناغلي غني له اړخه تر فشار لاندې دي چې باید چپه خوله پاتې شي، بناغلی ولسمشر فکر کړي چې بنسټیز سیاست کوي چې په راتلونکو پنځونه تر لسو کالو پورې نتیجه ورکړي خپل د رهبري قدرت به هله ثابت کړي، په داسې حال کې چې دا نظر په افغانستان کې یوه ستره تېر وتنه ده، البته چې وطن بنسټیز بدلونو ته اړتیا لري او دا یو عالی او غوره کار ده مګر د دې کار ترڅنګ د افغانستان په شرایطو کې چې غوڅ اکثریت بېسواده او له تمدن او پرمختیا نه بی خبر او لري ساتل شوي ده دي داسې یو سیاست په هضمولو نه پوهېږي، او پدې خبر فقد د گوتو شمار سیاستوال پوهېږي نه ټول ملت خلک د سم دستي او په خپل ژوند کې د امنیت او اقتصاد برخه کې بدلون راورلو ته لېوال او تړي دي او هم تبلیغات باید د خلکو د ذهن د روښانه کولو ستره دنده تر سره کړي چې اصلاً هیڅ معلومېږي نه چې په افغانستان کې ولسمشر کار کوي او کنه، او د اجرائیه رئیس د تبلیغات په مقابل کې تل چپه خوله پاتې کیدل دا د ضعف علامه ده نه د بردبارۍ.

د بناغلی ولسمشر غني اعتماد په هغه اداري سیستم چې د بناغلي کرزي د فساد سالار حکومت میراث و یوه ستره تېر وتنه وه چې د بناغلی غني اتوریته او حیثیت ئې نسکور کړ، نو ځکه د کابل بانک مسئله، د وزارت دفاع د اختلاص مسئله، د کورنیو چارو د اختلاص مسئله چې د (بسم الله محمدی بشقل دزد په نامه مشهوره شو)، د هرات د مامورینو بدلون او بیا بېرته ګمارل او د شروع شوي حرکت سترګې پټول او هغه نیم کړي پرېښودل، او داسې نور دا ټول د هغه غلط بنسټ د اېښودلو نتیجه وه چې بناغلی ولسمشر ویلی ول «چې د افرادو په بدلون سمون نه راځي»

د پاڼو شمېره: له ۱ تر ۴

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

پاڼه: دلیکنې د لیکنيزې بڼې پاڼوالی د لیکوال په غاړه ده، هيله من یو خپله لیکنه له رالیږلو مخکې په څیر و لولئ

بلکې طرحو ته اړتیا ده،» بي خبر له دې چې طرحې د نا اهلو افرادو لخوا نشي پلي کېدای، نو د افراد بدلول او کار اهل کارته سپارل او اداره له جاهلو بیسوادو او فاسدو پاکول دا د ترقی او پرمختیا ضمانت کوي هغه ملکونه چې اداري سیستم په کې اصلاح او فرهنگ پکې وده کړي ده هغه کې د افراد بدلون نشته بلکه طرحې جوړېږي او همغه خلک هغه په ښه وجه پلي کوي چې په تېر حکومت کې ول، نتیجه دا چې د فساد سره مبارزه د فاسدو اشخاصو په وسیله دا فقد ځان غولول او د مقام ساتل او معامله گری بلل کېږي په داسې حال کې چې افغانستان قاطعیت کولای شي وژغوري نه مصلحت البته چې ځنې ځایو کې مصلحت هم رول لري ولی کله چې اکثریت په فساد اخته وي اولاس وهنی وي بیا مصلحت تباهی رامنځته کوي نه ترقی، څرنگه چې ملی وحدت حکومت تباهی رامنځ ته کړه.

آیا ښاغلی ډاکتر غنی نه غوښتل چې طرحه رامنځته کړي او یا بې ونشوه کولی چې طرحې رامنځته کړي ځکه هر طرحه د احرائیه ریاست لخوا دمخالفتو سره ملگرې وه چې دې کار ډاکتر غنی ئې ستړی کړ، برالا خبر دا ده چې عبدالله عبدالله له خپلو بهرنیو مشاورینو په مرسته وشو کولی چې ده دې طرحو او د ښاغلي ولسمشر د پلانو مخه ډپ کړي ترڅو د ښاغلي غنی د محبوبیت کچه ټیټه کړي او هم غنی په ولس کې تجرید کړي هغه څه چې د اصلاحاتو تیم غوښتل، که څه هم د عبدالله عبدالله دا پلانونو په مجموع کې د ملی یوالي حکومت ته سخته ضربه ورکړه او خلک له عبدالله عبدالله نه هم ناراضی شول مگر د عبدالله عبدالله نه د خلکو نارزایتوب کچه دومره ستره نده لکه د ښاغلي غنی په کچه، دا ځکه چې عبدالله عبدالله خپل تبلیغاتی تیم درلود او هم ئې خپل تیم له ځانه راضي وسات، په داسې حال کې چې ښاغلی غنی نه یواځې دا چې خپل محبوبیت کچه د پښتنو په منځ کې وچته نکړه بلکې ټول پښتانه ئې له ځانه ناراضی کړل.

بل ستر عامل چې د ښاغلي ولسمشر د محبوبیت کچه را ټیټه کړه د ولسمشرۍ فراخ غیر قانوني کړنې او په شاتگ د عبدالله عبدالله په مقابل کې، عبدالله عبدالله ته د جان کړي منل شوي توافق نامه د اساسی قانون نه وچته ارزښت لري په داسې حال کې چې ولسمشر له خپل قانونی حق نه چې په توافق لیک کې هم تسجیل شوی ده گټه نشي اخیستی په توافقیانه کې داسې راغلي دي «...بدین وسیله ارزش های قانون اساسی را بحیث یک حقیقت روزمره مردم افغانستان رعایت نمایند. با یک مشارکت سیاسی خالصانه بین رئیس دولت و رئیس اجرایی البته تحت اداره رئیس دولت، ثبات کشور تقویت گردد، ۰۰۰ حکومت وحدت ملی آرزو های مردم را برای صلح، ثبات، امنیت، حاکمیت قانون، عدالت، رشد اقتصادی، و ارایه خدمات با توجه خاص به زنان، جوان، علما و افراد آسیب پذیر برآورده می سازد...» بینه غورام چې د تفاهملیک پښتومتن می نه درلود، لیکونکی،.

که څه هم اجرائی پست رامنځته کېدل د قانون خلاف یو عمل و خو ملت د ملی او بین المللی شرایطو په پام کې نیولو پری سترگې پټې کړې او دا د نفاق او د افغانستان د اصلی بدمرغی بارې پر خپلو اوږو واخیست، د ښاغلي جان کړي هغه وینا چې د ډاکتر غنی او عبدالله عبدالله په گډون د امریکا د دبهرنیو چارو وزارت په هغه ضیافت کې چې افغانی پلاوي ته جوړ شوي وه د ډاکتر عبدالله په حضور کې وکړې ډاکتر غنی ته ئې ستر قوت وروباښه، خو ډاکتر غنی کله چې کابل ته راغی بیاني ځان د عبدالله عبدالله په غېږ کې واچو او همغه، څرک او درک،، و اوبس، ولسمشر فرمانونه د اجرائی رئیس لخوا لږنگېدل خو ولسمشرۍ مانی پټه خوله پاتې کېدله د بېکې په توگه د شکریې بارکزی گمارل د ولسمشر لخوا او بر طرفه کول د اجرائی رئیس لخوا. د انتخاباتو په اصلاحي کمیسیون کې د پښتنو ونډه له منځه وړل د کمیسیونونو جوړول فساد و اختلاص څېرل د او بیا د نسیان په تاقچه کې غورځول او داسې نور ټول د دې سبب شول چې د ولسمشر محبوبیت کم کړي او صلاحیتونه ئې تر پښتنې لاندې راوولی، په سیاسی او نظامی وضعیت کې هم بدلون رامنځته نشي او ولس مشر یو بی وسه ناروغ او ضعیف مدیر معرفی کړي.

د جنگونو رامنځته کېدل په ټول افغانستان باندې بده اقتصادی، سیاسی اونظامی اغېزه په تېره په هغه پنځو ولایتونو کې چې ولسمشر په خپلو خبرو کې هغه ته د دبېر پارلمنې سپارښتنه کړې وه، د خلکو نارزایتی را وپاره وله په زرگونه ځوانانو د افغانستانه د تېښتې ملا وتره د پروژو کارونه په تپه ودرېدل، امنیتي لاسته راوړنې محدوده او بی اغېزې شوي د پاکستان سره بی سنجشه چلند او هندوستان چې د افغانستان پوسترو و د ډاډور گاونډي وه اړیکې پېرې شوي او یا بې اهمیت شوي دا هم یو عامل و چې د ښاغلي غنی د نه محبوبیت زمینه ئې مساعده کړه.

د پاڼو شمیره: له ۲ تر ۴

افغان جرمن آنلاین په درنښت تاسو همکارۍ ته راښوولې. په دغه پټه له مور سره اړیکه ټینگه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده، هيله من یو خپله لیکنه له الیرلو مخکې په خیر و لولی

د گاونډيو توطيې:

په بهرني سياست كې دوست او دښمن د ملي گټو پرېنځت اود امنيت په پام كې نيولو سره سم تعين بږي، چې پدې برخه كې اقتصادي پراختيا د ملي گټو يو اساسي عنصر جوړوي او همدا دوه عامله د بين المللي مناسباتو د اساس ډبره گډي، خوله بده مرغه زموږ په هيواد كې دې اندول ته پام نه ساتل كېږي كه څه هم دا كارمختلف عوامل لري خو يو اساسي عامل د يو مقتدر ملي حاكميت شتون دې زموږ په هيواد كې د ملي وحدت حكومت ضعف سبب شوي چې گاونډي هيوادونه د افغانستان په ملي امنيت او ملي اقتصاد اغېزه ولري هغه هم په دمره لوره كچه چې د افغانستان «ملي منافعت تعريف» ترپښتنې لاندې راوړي.

كوم بهرني سياست چې د فكري ترويج سره ملگري وي او هغه هم داسې چې ملي گټې د خپلې جغرافيه نه بهر ولټوي په ننه نې تعريف كې ورته «لابې گري» ويلكېږي، په خواشيني سره د پاكستان او ايران فكر د افغانستان په سياسي، ټولنيز، فرهنگي او اقتصادي سكتورونو كې اغېزمن شوي ده، د دغه فكر اصلي عنصر هم اسلامي بنځتپالنه ده چې د پاكستاني استخباراتو ISI له خوا په نظامي برخه كې مخته وړل كېږي او ايران فرهنگي چارې تر خپل اغېز لاندې نيولي او هم سياسي برخه كې د پارلمان، رسنيو او نورو حكومتي تشكيلاتو كې فعال ساتلي آن ترهغه چې غواړي د افغانستان سترمامورين هم د دوي په بنوښه او هم نظري سره وگمارل شي، اوس افغانستان بايد داسې يو بهرني پاليسي غوره كړي واي چې ترهر څه دمخه ځان ئې د ايران او پاكستان د فكري او فرهنگي تسلطه د اغېزونه خلاص كړي واي او د هندوستان سره يوه د ډاډور اړيكي جوړې كړي واي بين المللي تحليلگران پدې اند دي چې هندوستان به ډېر ژر د سيمي په يو ستراقتصادي ځواك بدل شي په داسې حال كې چې پاكستان نزولي سپرلري، د افغانستان استر تېږيكي اړيكي له هندوستان سره دا به يو سخت ځواب وي پاكستان ته، د بلې خوا د افغانستان سياسي جغرافيه د دې سبب شوي ده چې امريكا، اروپا، چين او روسيه له افغانستان سره ښې اړيكي ولري په داسې حال كې چې د ملي وحدت حكومت د خپل منځي اختلافاتو ښكارده نه د پاكستان نه د ايران او نه هم د هندوستان سره يوه ټينگه ارزول شوې پاليسي يا تگ لاره لري، د ښاغلي غني د سياست ناکامی یو عامل هم د اجرائی پوست مخالفونه او سبوتازونه دي چې ملي پاليسي پي له خنډ سره مخه كړي ده او پاكستان په ډېر جرأت سره د دې ځلانه په گټه اخیستو افغانستان په چاروكي لاسوهنه كوي.

آيا د دې امکان شته چې ولسمشر ترور شي؟؟؟

ټول هغه پورتنې عوامل چې ما په لنډه توگه يادونه وكړه، دا خبره ثابتوي چې ډاکتر غنی په لوی لاس غواړي چې خپلې سياسي ځان وژني ته لاره هاوړه كړي، دا عوامل دې يوې رواني منظم و ترتيب شوي پلان له مخې د ډاکتر غني د تضعيفولو، بدناملولو او بي كفايته بنودلو لپاره يوه ستره توطيه ده، چې په دې تېرو لسو مياشتو كې په هره ممكنه شكل سرته ورسېدله او رسېږي، په دې كميان كې ځني رسني سياسي كارپوهان، جنگسالاران، دولتي او امنيتي برحال و متقاعد كاركونكو او چارواكو برخه درلودله او لري ئې، حتی ښاغلی کرزی هم د دې کمپاین یوه برخه بلل کېدای شي، چې دا ښاغلی ډاکتر اشرف غنی د محبوبیت کچه ئې بلکل صفری ټکي ته نږدې او تقرب ورکړي. اوس دا دې ډاکتر غنی پورې اړه لري چې د نابودي په لورگام اخلي اوکه د اوسا او سرلوري ژوند په لور ځان له دې توطیې نه ژغوري.

په هر حال د امنيتي كارپوهانو په اند د ښاغلي ډاکتر اشرف غنی د فزيكي ترور امکانات ډېر محدود او حتی ناشوني ښکاري ځکه:

- ۱- هر رنگه ترور هغه هم د افغانستان په شرايطو كې بايد ټينگ خارجي ملاتړ ولري، په داسې حال كې چې خارجيانوته د ډاکتر غنی لري كول لکه اوبه څښل دي ترورته ئې اړتيا نلري او دا بدناملی ځان لپاره نشي منلی.
- ۲- عيني او ذهني شرايط بايد آماده وي په داسې حال كې چې همدا اوس قومي مذهبي، لساني او تنظيمي مخالفونه او در گاونډيو لاس و هني په لوره كچه موجود دي.
- ۳- د ډاکتر غنی تروركونكي بايد بشپړتسلط په وزارت دفاع، وزارت داخله او ولاياتو فرقه او قشلوباندي ولري چې دا هم سخته خبرده او په يقين چې دا تسلط نلري ځکه چې هېڅوك د بشپړملاتړدعوا په مسلح قواونشي كولاى.
- ۴- ډاکتر غنی هېڅ داسې لا علاج ناروغي نلري چې د هغه د آني مرگ سبب شي.

د پاڼو شميره: له ۳ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه كړئ maqalat@afghan-german.de

يادونه: دلپكني د ليكنيزي بني پازوالي د ليكوال په غاړه ده، هيله من يو خپله ليكنه له راليرلو مخكې په خير و لولئ

- ۵- هر رنگه مسمومول به ناوړه امنیتی پایلی ولري او د قانون سره سم قدرت ښاغلی دوستم ته چې لمري معاون ده انتقال لېږي چې د عبدالله عبدالله، سیاف او اسماعیل خان دي کار ته لیوال ندي.
 - ۶- پاکستان هم تیار له طالبانوسره ناست ده چې په هرنگه گډوډي کې طالبان قدرت په لاس کې اغستلی شي او امریکا او ناتو هم ورسره لیواله ده، دا ټکي نیاید له پامه ونه غورځولشي چې امریکا طالبان خپل دښمن نگني اوبناغلی کرزي ته ئې هم دا وړانديخ کړی و چې ۹ ولایاتونه باید طالبانوته وسپاري، ښائي چې کرزی د طالبانو په رأس کې رامنځته شي خوارجیان دلته هم وپره لری چې امکان لري دا طرحه هم د یو شمېر طالب ضد کسانو له مخالفت سره مخ شي که څه هم مخالفت بي له حمایته بي فايدي ده.
- اوس یواځنی امکان چې پاتي کيږي هغه دا چې سل په سل وکي له خطرې خالي ده او کيدای شي چې یوڅه مخالفتونه رامنځته کړي مگر د کورنی جگړې خطر او یا د نظام د رنگیدو خطرې نلري، او خارجیان به هم ورسره موافقه وکړي هغه ډاکتر غنی استعفا ته اړ باسئل دي چې په خپله ښوښه استعفا ورکړي اوس دا چې ښاغلی غنی په رښتیا مریض ده او یا مریض کرل شوي ده دا بله خبره ده چې په دې بحث کې شامله نده، تردېره بریده پخپله ډاکتر غنی هم ملامت ده چې په لوي لاس د خپل ځان پرضد استعفا ته ئې شرایط محیا کړي دي دا چې په صحی یا هر دلیل وی غنی به له قدرته لاس په سر کیدیدو ته اړ باسئل شي که ډاکتر غنی په خپل کړند لاره کې بدلون را نه وري.

څنگه کوالی شي ډاکتر غنی له دغی توطیې ځان وژغوري!!!!

د نیویارک کنفرانس کې د ډاکتر غنی نه اشتراک کول او ډاکتر عبدالله عبدالله دغی غونډې ته استول دا دي ډاکتر غنی یوه بله ستره تېروتنه ده په داسې یو اساس وخت کې چې د ښاغلی غنی د صحی وضعیت پرضد ستر تبلیغات روان دي که چېرې د نیویارک کنفرانس کې فعاله برخه وانخستل شي دا به د ښاغلی ډاکتر غنی د سیاسی انتحار په معنی وي او هغه تبلیغاتوته به لا ښکلا او رنگ ورکړي چې دي د د صحت په هکله روان دي.

بل دا چې ډاکتر غنی باید خپل محبوبیت بېرته احیا کړي یوئې ده اجرائیه ریاست پوست ده چې په غیر قانونی توگه رامنځته شوي ده که ډاکتر غنی وشي کوالی چې د خارجیانو ملاتړ ترلاسه کړي او د اجرائیه پست الغا اعلان کړي دا به صلح او ثبات کې ستره لاسته راورنه وي او ډاکتر عبدالله عبدالله هم باید د دې تصمیم درناوی وکړي، همدا شان د افغان او اسلام کلمه هم ستره موضوع ده چې په پراخه کچه ملت پال ولس کې ئې سخته نارزایتي را پارولي ده او دا فقد د دښمن توطیه ده د ډاکتر غنی د ناکامولو او ملت کې د تفرقي د رامنځته کولو په موخه، ډاکتر غنی د دې لپاره چې یوځل بیا خپل توان او تسلط په حکومت ثابت کړي او له بلي خوا د ملت ماتشوی زره بېرته لاس ته راوړي، نو مجبور نه دی چې د هر څه په اړه عبدالله سره مشوره وکړي او هغه هم د نوموړي د توافق تر حده

له حقوقي اړخه، هېڅ فرعي قانون نه شي کولای، خپل اصل (اساسي قانون) سره په تناقض (تکر) کې واقع شي. د برېښنايي تذکرو د وېش مسئله د اساسي قانون ۲، ۳، ۴ موادو سره په صریح تضاد کې واقع دی. نو؛ ولسمشر پدې اړوند فرعي قانون، د اساسي قانون ۱۲۱ مادې د حکم له مخې ستري محکمې ته ولېږي. ستره محکمه باید د فرعي قانون هغه حکم چې تذکره کې دي افغان نه لیکل کېږي، باطل کړي. په دې صورت دي ولسي جرگې دوباره تائید ته هم اړتیا نشته دا کار به د یو خوا د گاونډیانوته د نفاق اچولو توطیې شندې کړي او له بله پلوه به د ملت زره بېرته لاس ته راوړلي.

تکيه په خارجیانو له ریسکه خالي نده یو ډاډمن حرکت هغه وخت کیدلی شي چې پراخ ولسي ملاتړ ولري پرته لدې خارجیانوته خپلې گټې تر هرڅه لوړې دي که نن وگوري چې ښاغلی غنی خپل محبوبیت د خلکو په منځ کې دلایسه ورکړي ده او د ملت ذهن د ډاکتر غنی خلاف ده سبا ترې لاس اخلي او هغه وخت به په ډاک پاتي شي، نو ځکه باید ولسمشر د خپلو ملگرو، افغانانو او وطنپال ځوانانو زړونه چې د جنگسالارانو او جگړه مارو خلاف دي بېرته هرڅه زرچې ممکنه وي ترلاسه کړي او په خپل کار کې معقول قاطعیت او د فساد سره قاطع چلند په نظر کې ونیسي دا به کمزور شوي محبوبیت بیا را ژوندې کړي او خلک به هم په راتلونکي امیدوار کړي، وایې د ولس زورد خدای زورده.

پای

د پاڼو شمیره: له ۴ تر ۴

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
 یادونه: دلپکنی د لیکنيزې ښې پازوالي د لیکوال په غاړه ده ، هيله من يو خپله لیکنه له رالیولو مخکې په خیر و لولی